

पुलिस अधीक्षक महोबा, श्री प्रबल प्रताप सिंह द्वारा पुलिस कार्यालय महोबा में जनसुनवाई की गई, फरियादियों की समस्याओं को सुनकर निस्तारण के लिए निर्देश।

आज दिनांक:- 02.03.2026 को पुलिस अधीक्षक महोबा, श्री प्रबल प्रताप सिंह द्वारा जनपदवासियों की समस्याओं के निस्तारण एवं त्वरित न्याय दिलाये जाने के उद्देश्य से पुलिस अधीक्षक कार्यालय महोबा में जनसुनवाई आयोजित की गयी।

जनसुनवाई के दौरान पुलिस अधीक्षक महोबा द्वारा प्राप्त शिकायतों को गंभीरता से सुनते हुए प्रत्येक फरियादी को निष्पक्ष व गुणवत्तापूर्ण समाधान का आश्वासन दिया गया। उन्होंने सम्बन्धित अधिकारियों को निर्देशित किया कि सभी शिकायतों का निस्तारण समयबद्ध एवं पारदर्शी तरीके से किया जाए ताकि आमजन का पुलिस पर विश्वास और अधिक मजबूत हो।

जनसुनवाई के दौरान पुलिस अधीक्षक महोबा द्वारा मिशन शक्ति अभियान 5.0 के तहत महिलाओं को सशक्त बनाने एवं उन्हें सुरक्षित वातावरण प्रदान किये जाने के उद्देश्य से उपस्थित महिला फरियादियों से संवाद कर उनको जागरूक करते हुए महिलाओं को उनकी सुरक्षा, अधिकारों एवं शिकायत दर्ज कराने की प्रक्रिया के संबंध में जानकारी दी गई तथा उन्हें निडर होकर अपनी बात रखने हेतु प्रेरित किया गया।

पुलिस अधीक्षक महोबा ने कहा कि जनपद महोबा पुलिस आमजन की सुरक्षा, न्याय एवं सेवा के लिए पूर्णतः समर्पित है।



रामजानकी मंदिर से मूर्तियों के धनुष चोरी की घटना का थाना अजनर पुलिस टीम द्वारा किया गया सफल अनावरण, 02 अभियुक्त गिरफ्तार, 02 धनुष बरामद।

महोबा पुलिस द्वारा अपराध एवं अपराधियों के विरुद्ध चलाये जा रहे अभियान के क्रम में पुलिस अधीक्षक महोबा श्री प्रबल प्रताप सिंह के नेतृत्व में, अपर पुलिस अधीक्षक महोबा श्रीमती वन्दना सिंह के निर्देशन व क्षेत्राधिकारी कुलपहाड़ श्री रविकांत गोंड के पर्यवेक्षण में थाना अजनर पुलिस द्वारा थाना क्षेत्रान्तर्गत ग्राम पुरवापनवाड़ी स्थित रामजानकी मंदिर से मूर्तियों के धनुष चोरी होने के संबंध में पंजीकृत मु0अ0सं0 39/2026 धारा 305(डी)/331(4) बी0एन0एस0 से संबंधित अज्ञात चोरों की घटना का सफल अनावरण किया गया।

घटना के अनावरण हेतु थानाध्यक्ष अजनर श्री सुभाष चन्द्र द्वारा थाना स्तर पर टीमों का गठन किया गया। गठित पुलिस टीम द्वारा मुखबिर की सूचना पर ग्राम पंचायत सचिवालय के पास बने पार्क, ग्राम पुरवापनवाड़ी से 02 संदिग्ध व्यक्तियों को पुलिस हिरासत में लेकर पूछताछ की गयी, गिरफ्तार अभियुक्तों के कब्जे से रामजानकी मंदिर से चोरी गए श्री राम एवं लक्ष्मण जी की मूर्तियों के 02 अदद पीली धातु के धनुष बरामद किए गए।

गिरफ्तार अभियुक्तगण-

1. हल्लू अहिरवार पुत्र हदू उर्फ हरदयाल, उम्र लगभग 35 वर्ष
 2. भगवानदास रैकवार पुत्र प्रभुदयाल, उम्र लगभग 32 वर्ष निवासीगण- ग्राम पुरवा पनवाड़ी, थाना अजनर, जनपद महोबा
- पूछताछ के दौरान अभियुक्तों द्वारा निम्नलिखित व्यक्तियों के नाम प्रकाश में आए-
1. सचिन राजपूत पुत्र मूलचन्द्र
 2. जीतेन्द्र राजपूत पुत्र सत्यदेव राजपूत
 3. श्याम सुन्दर राजपूत पुत्र परमेश्वरी दयाल
- निवासीगण- ग्राम बमरारा, थाना चरखारी, जनपद महोबा

बरामदगी के आधार पर मुकदमा उपरोक्त में धारा 317(2)/3(5) बी0एन0एस0 की बढोत्तरी की गई है। प्रकाश में आए शेष वांछित अभियुक्तों की गिरफ्तारी हेतु गठित पुलिस टीम द्वारा सार्थक प्रयास किए जा रहे हैं। शीघ्र ही अभियुक्तों को गिरफ्तार कर माननीय न्यायालय के समक्ष प्रस्तुत किया जाएगा।

गिरफ्तार करने वाली पुलिस टीम-

1. व0उ0नि0 धर्मेन्द्र सिंह
2. उ0नि0 आकाश मौर्य
3. कां0 नरेन्द्र कुमार
4. कां0 हरीओम

बरामदगी-

- 02 अदद पीली धातु के धनुष (श्री राम एवं लक्ष्मण जी की मूर्तियों के)



होली पर्व के दृष्टिगत मिशन शक्ति टीम का सघन भ्रमण, महिलाओं एवं बालिकाओं को दिलाया गया सुरक्षा का भरोसा

आगामी होली पर्व को सकुशल, शांतिपूर्ण एवं सौहार्दपूर्ण वातावरण में सम्पन्न कराने के उद्देश्य से पुलिस अधीक्षक महोबा श्री प्रबल प्रताप सिंह के निर्देशन में जनपदीय पुलिस द्वारा विशेष सतर्कता बरती जा रही है। इसी क्रम में आज दिनांक 02.03.2026 को जनपद की मिशन शक्ति टीमों द्वारा थाना क्षेत्र के प्रमुख कस्बों एवं बाजारों में भ्रमणशील रहकर सुरक्षा व्यवस्था का जायजा लिया गया।

भ्रमण के दौरान मिशन शक्ति टीम द्वारा महिलाओं एवं बालिकाओं से संवाद स्थापित कर उन्हें सुरक्षा का भरोसा दिलाया गया तथा किसी भी प्रकार की छेड़छाड़, अभद्रता या असामाजिक गतिविधि की सूचना तत्काल पुलिस को देने हेतु प्रेरित किया गया। टीम द्वारा महिला हेल्पलाइन 1090, 181 तथा आपातकालीन सेवा 112 के संबंध में जानकारी प्रदान करते हुए जागरूक किया गया।

त्योहार के दृष्टिगत बाजारों एवं भीड़-भाड़ वाले स्थानों पर विशेष सतर्कता बरती जा रही है। शरारती एवं असामाजिक तत्वों पर पैनी नजर रखी जा रही है तथा संदिग्ध व्यक्तियों की चेकिंग कर आवश्यक वैधानिक कार्यवाही की जा रही है, जिससे होली के रंगों में किसी भी प्रकार का व्यवधान उत्पन्न न हो।

महोबा पुलिस का संकल्प है कि जनपद में होली का पर्व आपसी भाईचारे, सौहार्द एवं सुरक्षित वातावरण में सम्पन्न हो। आमजन से अपील की जाती है कि त्योहार को शांतिपूर्ण ढंग से मनाएं तथा किसी भी आपात स्थिति में तत्काल पुलिस को सूचित करें।



थाना अजनर की पुलिस टीम ने अवैध तमंचा व जिन्दा कारतूस के साथ 01 नफर अभियुक्त को किया गिरफ्तार-

पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा में अवैध शस्त्र व कारतूस की बिक्री एवं परिवहन की रोकथाम तथा ऐसे अपराधों में संलिप्त अभियुक्तों की गिरफ्तारी हेतु चलाये जा रहे अभियान के क्रम में आज दिनांक- 02.03.2026 को अपर पुलिस अधीक्षक श्रीमती वन्दना सिंह व क्षेत्राधिकारी कुलपहाड़ श्री रविकान्त गोंड के निकट पर्यवेक्षण में थानाध्यक्ष अजनर श्री सुभाषचन्द्र द्वारा गठित उ0नि0 ऋषी शुक्ला मय हमराह कां0 महेन्द्र कुमार मौर्य के नेतृत्व में पुलिस टीम द्वारा 01 नफर अभियुक्त राहुल राजपूत पुत्र महेश राजपूत उम्र 28 वर्ष निवासी ग्राम पुरवा पनवाड़ी थाना अजनर जनपद महोबा जिसके कब्जे से 01 अदद देशी तमंचा 315 बोर व 01 अदद जिन्दा कारतूस 315 बोर नाजायज बरामद करते हुये ग्राम मवइया थाना अजनर जनपद महोबा के पास से नियमानुसार गिरफ्तार किया गया। गिरफ्तारी व बरामदगी के आधार पर अभियुक्त उपरोक्त के विरुद्ध थाना स्थानीय पर मु0अ0सं0 41/2026 धारा 3/25 आर्म्स एक्ट का अभियोग पंजीकृत किया गया। बाद आवश्यक कार्यवाही अभियुक्त उपरोक्त को मा0 न्यायालय के समक्ष पेशी हेतु भेजा गया।

गिरफ्तार करने वाली पुलिस टीम-

1. उ0नि0 ऋषी शुक्ला
2. कां0 महेन्द्र कुमार मौर्य

गिरफ्तार अभियुक्त-

राहुल राजपूत पुत्र महेश राजपूत उम्र 28 वर्ष निवासी ग्राम पुरवा पनवाड़ी थाना अजनर जनपद महोबा

बरामदगी-

अभियुक्त के कब्जे से 01 अदद देशी तमंचा 315 बोर मय 01 अदद जिन्दा कारतूस 315 बोर नाजायज बरामद होना ।



पुलिस लाइन महोबा में विधि-विधान के साथ किया गया होलिका दहन, सभी को दी गई होली की शुभकामनाएँ...।

आज दिनांक 02.03.2026 को पुलिस अधीक्षक महोबा श्री प्रबल प्रताप सिंह द्वारा रिजर्व पुलिस लाइन महोबा में होलिका दहन के पावन अवसर पर जनपदीय पुलिस अधिकारी/कर्मचारियों एवं उनके परिवारीजनों की उपस्थिति में परम्परागत रीति-रिवाज एवं विधि-विधान से पूजन उपरांत होलिका दहन किया गया तथा सभी को होली की हार्दिक शुभकामनाएँ दी गईं।

इस अवसर पर पुलिस अधीक्षक महोबा ने बताया कि होली समाज की समरसता एवं आपसी भाईचारे का प्रमुख उत्सव है। उन्होंने सभी से शालीन एवं गरिमामय आचरण अपनाते हुए होली को सौहार्दपूर्ण वातावरण में मनाने की अपील की, ताकि इस पावन पर्व पर सभी को केवल प्रसन्नता का अनुभव हो। उन्होंने समाज से आह्वान किया कि होली बिना किसी भेदभाव, आपसी प्रेम एवं समरसता के साथ मनाई जाए। साथ ही हुड़दंग, शराब सेवन एवं शराब पीकर वाहन चलाने जैसी बुराइयों पर अंकुश लगाने हेतु समाज के सहयोग की अपेक्षा व्यक्त की।

इस दौरान अपर पुलिस अधीक्षक महोबा श्रीमती वन्दना सिंह, क्षेत्राधिकारी सदर श्री अरुण कुमार सिंह, क्षेत्राधिकारी कार्यालय श्री तेज प्रकाश सिंह, प्रतिसार निरीक्षक, पुलिस कार्यालय के समस्त अधिकारी/कर्मचारीगण एवं पुलिस कर्मियों के परिवारीजन उपस्थित रहे।

महोबा पुलिस द्वारा जनपदवासियों को सुरक्षित, शांतिपूर्ण एवं उल्लासपूर्ण होली की शुभकामनाएँ

